

# 'फॉरेस्ट डायरी' का विमोचन

जयपुर, 28 जनवरी (कासं)। प्रधान मुख्य वन संरक्षक एस.पी. माथुर ने बुधवार को यहां राजस्थान फॉरेस्ट रेंजर्स एसोसिएशन द्वारा प्रकाशित 'फॉरेस्ट डायरी 98' का विमोचन किया। माथुर ने जानकारी दी कि उन्होंने रेंजर ग्रेड प्रथम को पुलिस निरीक्षक के समक्ष वेतन परिलाभ दिलाने के लिए वेतन विसंगति समिति को सकारात्मक टिप्पणी भिजवा दी है। समारोह को वरिष्ठ वन संरक्षक जी.एस. गुप्ता एवं वन्य जीव सलाहकार समिति के सदस्य राजपाल सिंह ने भी संबोधित किया। इससे पूर्व एसोसिएशन के महासचिव भगवान सिंह नाथावत ने अतिथियों का स्वागत किया तथा अध्यक्ष श्रवण कुमार ने संवर्ग की समस्याओं से अवगत कराया।